

**ሓጺር ታሪኽ ናይ አቶ ገርህላሰ አስፍሃ**




አቶ ገርህላሰ አስፍሃ ካብ አቦኡ ነፍሰሄር አስፍሃ ክፍለን ካብ አዲኡ ነፍሰሄር አስካሉ ተወልደን ብ01.01.1953 ኣብ ዓዱ ደቀምሓረ ድንበዛን ተወሊዱን ዓብዮን። ትምህርቲ ግና ጀሚሩ ከብቅዕ ኩነታት ናብራ ንምምሕያሽ ብማለት ትምህርቱ ኣቋሪጹ ኣብ ስራሕ ዓለም ተዋፊሩ፤ እንዳተጓዕዘ ከሎ ከምቲ ኩሉ ኤርትራዊ እተበጀዎ ብ1973 ዓ.ም. ኣብ ሰውራ ኤርትራ ተሰሊፉ እጃሙ ከበርክት ድሕሪ ምጽናሕ ብ1980 ዓ.ም. ንሃገር ሱዳን ኣተወ።

ብ1983 ዓ.ም. ድማ ምስ ወይዘሮ ሓጎሳ መርእድ ብቃል ኪዳን ተጣመረ፤ ካብ ኣብራኹም ዝወጹ ሰለስተ ውላድ ኣለውዎም። 1. ፈሽን ገርህላሰ 2. ኤደን ገርህላሰ 3. ምስግና ገርህላሰን ድማ ይበሃሉ። አቶ ገርህላሰ ካብ 1991 ዓ.ም. ጀሚሩ ሂወቱን

ሂወት ደቁን ክኣሊ ድሕሪ ምጽናሕ ብ19.12.2016 ገባሪኡ ብዘይተፈልጠ ሓደጋ ኣብ ትሕተ-ምድሪ ቤት ኣቶገርህላሰ ዚነብረሉ ህንጻ - ኣብ ናይ ሓባር ናይ ሐጸብቲ ክፍሊ - መይቱ ተረኽቡ።

ንሕና የሕዋቱን መተዓብይቱን ዝኾና ኣብዚ ሓጺር መረዳእታ(መግለጺ) ብዛዕባ ባህርያት ሓውና ገርህላሰ ኣብ ምሕባር ግዴና ንምግባር ድኣምበር ንገርህላሰ ዝበቅዕ ታሪኽ ነቕርብ ኣሎና ንምባል ኣይኮነን። ማለት ታሪኽ ወዲ ሰብ ብጸብለልትነት ክበጽሖ ካብ ዝኽእል ናይ ስራሕ ዕቤትን ደረጃታቱን ዘይኮነስ እቲ ክርኤ ዝግብኦ ባህርያቱን ስነ ምግባሩን ምጂኑ ካብ ኩላትና ዝተኮወለ ኣይኮነን። ስለ ዝኾነ፣ እቲ ኮር-ባህሪ ሓውና ገርህላሰ ከም ሓቁ ዝያዳ የሕዋቱን መተዓብይቱን ካልእ ክገልጽ ኣይክእልንዮ። ባህርያት ገርህላሰ አስፍሃ ውጹእ ፍሉይነት ነይሩዎ። ገርህላሰ ከም ሰብ መጠን - ኣይሓቅንዮ ንዝብሎ ነገር ብትብዓትን ብሓቀይና ዕግበቱን ስለ ዝምክት - ውጹእ ፍሉይነት ነይሩዎ። እዚ ባህርያትንዚ ድማ ንገርህላሰ ኣብ መድረኽ ገድሊ ይኹን ኣብ ውልቀ መነባብሮ ብዙሕ ኣሳግድን ጸገማትን ይገብረሉ ምንባሩ ብቀረባ ስለ ንግንዘብ ምስክርነትና ነቕምጥ ኣሎና። ጽኑዕ እምነት ኣብ ሓቅን ርትዕን ዘስዕቦ መዘዝ ኣብ ዓለምና ቀሊል ኣይኮነን።



አብ ማእከል ዘሎ ሰዉእ ሓድጉ ኣርኢያዮ፤ ኣስማት እቶም ክልተ ግና ኣይፈልጥናዮን

ናይ ጽንዓት ትበተኸን ጠባይ ኣብ ማይ-ቤት እቲ ስድራ ፍሉጥ መለለዩን ሕላገትን ኢዩ። ገለ ከም ኣብነት ንምጥቃስኳ ናይ ሰዉእ ሓድጉ ኣርኢያ ባህርያትን ጅግንነትን ኣብዚ ክገጥም ይኸእል። ሰዉእ ሓድጉን ገርህላሰን ደቂ ሓወቦታት ነይሮም። ሓድጉ ካብ ውሽጢ ተሰነይ ወተሃደር ከሎ ጀሚሩ ክሳብ ናብ ኣስመራ ከም ምሉእ-ግዜ ተጋዳላይ ኬይኑ ዚምደብ ኣብ ስራሕ ፈዳይን ኣብ ተ.ሓ.ኤ ብልጫ ነይሩዎ። ኣብዚ ስራሕ ናይ ፈዳይን እንከሎ ከኣ ነታ ካብ ምንጋጋ ኮማንድስ ብተኸሰተ ካብቲኖ ትምራሕ ዝነበረት ናይ ጀነራል ኅይትኦም ማርሰደስ ኣብ ከባቢ ሕምብርቲ ናብ ገለ ሓለፍቲ ተሓኤ (ንኣብነት ዓብደልቃድር ሮሞዳን ሓደ ካብኣቶም ነይሩ) ተረኪባ ናብ ዓዲ ገብራይን ባንብቆን እናምርሑ ኣብ ንል

ሕምብርቲ ክበጽሑ ሰራዊት ኢትዮጵያ ስለ ዚተኸተሎም፤ ሓድጉ ንብጾቱን መራሕቱን ዚነበሩ ምስቲ ዚነበሮም ዋሕዲ ብኢድ ከይትሓዝዎ መታን ንሳቶም ከዝልቁ ንበይኑ ኣብ ምትጃስ ኣተወ፤ ኣድሒንዎም ከእ። ሰራዊት ኢትዮጵያ ንመጻናንዕን መምለስ እግርን ነታ መርሰደስ ወሲዶም ተመልሱ፤ ካብ መራሕ መኪና ጀሚርካ ኩላቶም ተጋደልቲ ግና ድሓኩ። ጅግና ሓድጉ ኣርኢያ ግና ብ23 ጥሪ 1975 ኣብ ንል-ሕምብርቲ ዚተባህለት ቦታ ተሰዊኡ ተሪፉ። ይኹን እምበር ጸላኢ ሬሳ ሓድጉ ከይረኸቦ ተመሊሱ፤ ስለዚ ከኣ ንሬሳኡ ብጾቱ ተመሊሶም ኣልዓልዎን ኣብቲ ቦታ መስዋእቱ ተቐብረን።



ሓድጉ ኣርኢያ ኣብቲ ለይቲ-ለይቲ ዚግልገለሉ ዚነበረ እንጻ ፍርናሽ

አዮወ እቲ ኩሉ ምትዕጽጻፍ እዚ ኩሉ ጅግንነት፤ ወተሃደሮም ኔርካስ ኣብ ማእከል ኣስመራ ኬንካ ድማ ብጥይት ትዳኒ! ሓድጉ ወተሃደር ኢትዮጵያ ኔይሩ፤ ብስሙን ብስእሉን ድማ ኣብ ፋይላት ኢትዮጵያ ዚነበረ ባእታ ምጃኑዮ፤ እዚ ክንሱ እቲ ሓቂ ኣብ ማእከል ኣስመራ ተመዲብካ ክትንቀሳቐስ ከቢድ ነገርዮ።

ኣብዚ ታሕተዋይ ስእሊ ከም ዘሎ፤ ፈዳይን ኬይኖም ኣብዚ እንዳ ፍርናሽዚ ሰራሕተኛታት ድሕሪ ምፍዳስ ኣጸልሚቶም ይጥቀምሉን ይሰፍራሉን ነይሮም። ምናልባት ዝያድ ዚሕብሩ ናይ ዓይኒ መስኻክር ይህልዉ ይኹኑ?! እወ፤ ፈቕዶ ኅደናታት ብሓደ ተጓዲዞም መጽናዕትታቶም ብምክያድ ምስ ወደጋርኢያ ሓቢሮም ኣብተን ፍርናሽ

ብሓደ ዚመኸሩን ኣብኡ ዚሓደሩ ዚነበሩን ብጾት ብሂወት እንተልዮም መን ይፈልጥ ኣሎና ይብሉ ይኹኑ። ወይውን ኣብቲ ካልኣይ ኑቕጣ ዚነበረ (ኣብ ወኪዱባ) ተፋለጥኩም

እንተኳንኩም። ገለኻትኩም'ውን ምናልባት ናይ እዛ ኣብ ላዕሊ ዘላ ስእሊ፣ ማለት ብየማነ-  
ጸጋም ወደጋርኣይ ዘለኹም ሰባት ትኹኑ።

ብዝኾነ ታሪኽ ጀጋኑን ተመክሮ ብጸትን ንምዝኽካር ዚኣክል ኢዩ'ምበር ካብ ሓጺር ታርኽ  
ኣቶ ገርህላስ ኣስፍሃ ኣሊናኩም ከም ዝጸናሕና እንተገንዘብና ኢና። እንተኹኑ ኣብቲ ስድራ  
ብዙሓት ዚተኸፍሉ ጀጋኑ እናሃለዉ ኢና ንሓድጉ ኣርኣይ ለኪምና ዘኪርናዮ። እምበኣር  
ናብ ኣቶ ገርህላስ ኣስፍሃ ኣቢልና ክንመልሰኩም!

ወዲ ኣስፍሃ እወ ፈጣን ጻዕራም ኔርካ  
ኣብ ዓበይትን ኣብ ንኣሽቱን ኣሎ ምልክትካ  
እታ ዘይትተርፍ ሕጊ ብጽሒት ወሲድካ  
ስጋኻስ ዓሪፋ'ያ ብንዮው ይቀበልካ፤

ፍሉይ'ዩ ነይሩ እትኒሕካ ትብዓትካ  
ዘይትንሕፍ ኔርካ ንናጻ እምነትካ  
ብዙሕ መጻወድያታት ዝፈንጠስካ  
ካብዛ ዓዲ ኩስቦይ ድሮ ተኸዊልካ፤

ኣየ እዛ ዓዲ ክስቦይ'ወ፣ ዓለም መዓሸዊት  
ኩሉ ዘጥረዮ ገዲፉዎ ንዝኸይድ  
ካብ ውሳኔ ጎይታስ ኣይልቅብ ኣይዛይድ  
ነታ መጻዋዕታስ ኣይኣቢ ኣይሕንግድ።

ብዝተረፈ ንኩቡራት ቤተ-ክህነትናን ክቡር ህዝብናን ክብረት ይሃበልና፣ ሕሰም ኣይትርከቡ  
ንብል። ንመዋቲ ከኣ መንግስተ-ሰማይ ይኸፈተሉ። ንውሉዳኑ ከምኡ ድማ ንሙሉኣት  
ስድራን ቤተ-ሰብን ጽንዓት ይሃብኩም።

ካብ የሕዋትን ፈተውትን ነፍስሄር ገርህላስ ኣስፍሃ